



## NAXXAR

### MINUTI - LAQGĦAT TAL-KUNSILL

### IL-ĦAMES KUNSILL

### SEDUTA NRU. 49 - IT-TLIETA 24 TA' MARZU 2009

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fl-10:25pm.

Preżenti:	Maria F. Deguara, M.D.	Sindku
	Is-Sra Speranza Xuereb	Viċi Sindku
	Is-Sur Victor Agius	Kunsillier
	Is-Sra Pauline Miceli	Kunsillier
	Is-Sur Glenn Fenech	Kunsillier
	Is-Sur Joe Grech	Kunsillier
	Is-Sur Noel Gatt	Kunsillier
	Is-Sur Anthony Grech	Kunsillier
	Is-Sur Joseph Catania	Kunsillier
	Is-Sur Paul Gatt	Segretarju Eżekuttiv
Pubbliku:	Ma kienx hemm pubbliku preżenti.	

#### 1. APPROVAZZJONI TAL-MINUTI

- 1.1. Din il-laqqgħa bdiet fl-10:25pm, eżattament wara li spiċċat il-laqqgħa tal-lokalità.
- 1.2. Il-Kunsillier Agius ikkummenta fuq para. 3.4, għaliex skont il-fehma tiegħu, ma kellux ikun hemm problemi biex tiġi installata bozza. Sadanittant is-SE informa lill-Kunsillier Agius li kien irċieva ittra mingħand il-Korporazzjoni Enemalta li tgħid li kien hemm ħafna tul biex jitwassal dawl fil-lok mitlub u għalhekk kull spejjeż addizzjonali kellu jagħmel tajjeb għalihom il-Kunsill.
- 1.3. Il-Kunsillier Agius speċifika li l-arblu tal-Enemalta li ssemma' f'para. 7.1 qiegħed eżattament quddiem Sprettu Building u għalhekk kien hemm qbil li l-kelma faċċata tinbidel ma' *'quddiem, man-naħa ta'*.
- 1.4. Il-Minuti ġew approvati u ffirmati mis-SE u s-Sindku.

#### 2. KOMUNIKAZZJONIJIET MIS-SINDKU

- 2.1. Il-Viċi Sindku staqsiet lis-SE jekk intbagħtitx l-ittra lill-ADT dwar para. 3.1. Is-SE informa li din kienet għadha ma ntbagħtitx.
- 2.2. Il-Kunsillier Fenech informa li huwa kien attenda għal-laqqgħa dwar il-programm Reach fejn kien hemm qbil bejn il-Kunsilli Lokali kollha li attendew li l-*project leader* għal dan il-proġett se jibqa' l-Kunsill Lokali taż-Żurrieq bl-għajnuna tal-Kunsill Lokali ta' Ħal Kirkop.
- 2.3. Għall-mistoqsija tal-Kunsillier Agius dwar para. 7.2, is-SE informa li l-bankina għandha tinqala' minn postha matul il-ġimgħa ddieġla.

- 2.4. Għall-mistoqsija tal-Kunsillier Anthony Grech dwar para. 3.3, is-SE ikkonferma li din għandha ssir.
- 2.5. Il-Kunsilliera Miceli ġibdet l-attenzjoni li l-kaptell imkisser li gie rrapurtat fi Triq Ġużeppi Stivala kien għadu ma ġiex irranġat. Kien hemm qbil li għandha tintbagħat ittra lir-residenti li qed jaħdmu fuq ġewwa tal-isqaq biex jirranġaw il-kaptell fl-iqsar żmien possibli.

### 3. KOMMUNIKAZZJONI

- 3.1. Is-Sindku infurmat li kienet qed tifformula kwestjonarju għall-persuni li għandhom diżabbilità fin-Naxxar biex inkunu nafu x'tip ta' bżonnijiet għandhom.
- 3.2. Fuq talba tal-Kunsilliera Miceli kien hemm qbil li tingħata kopja lill-Kunsilliera kollha għall-kummenti tagħhom qabel ma jiġi stampat u mqassam.
- 3.3. Kien hemm qbil li ma jkunx jinkludi l-isem tal-persuni biex tinżamm il-kunfidenzjalità.
- 3.4. Sadanittant is-SE informa li s-Segretarjat Parlamentari fl-Uffiċċju tal-Prim Ministru dalwaqt joħroġ skema għall-Kunsilli Lokali biex jagħmlu postijiet pubbliċi aċċessibbli għal kulhadd.

### 4. AĠĠORNAMENT TAL-LAQGĦA

- 4.1. Il-laqgħa ġiet aġġornata fil-10:55pm. Kien hemm qbil li l-laqgħa li jmiss tinżamm nhar it-Tlieta 7 ta' April, 2009.

**Maria F. Deguara** MD,MMCFD

Sindku

**Paul Gatt** Dip.Mgmt (Henley), MIM

Segretarju Eżekuttiv